

# Sri Veda Vyasa

## Ashtakam

### శ్రీ వేదవ్యాసాష్టకం

కలిమలాస్తవివేకదివాకరం

సమవలోక్య తమోవలితం జనం |

కరుణయా భువి దర్శితవిగ్రహం

మునివరం గురువ్యాసమహం భజే || 1 ||

భరతవంశసముద్ధరణేచ్ఛయా

స్వజననీవచసా పరినోదితః |

అజనయత్తనయత్రితయం ప్రభుః

శుకనుతం గురువ్యాసమహం భజే || 2 ||

మతిబలాది నిరీక్ష్య కలౌ నృణాం

లఘుతరం కృపయా నిగమాంబుధేః |

సమకరోదిహ భాగమనేకధా

శ్రుతిపతిం గురువ్యాసమహం భజే || 3 ||

సకలధర్మనిరూపణసాగరం

వివిధచిత్రకథాసమలంకృతం |

వ్యరచయచ్ఛ పురాణకదంబకం

కవివరం గురువ్యాసమహం భజే || 4 ||

శ్రుతివిరోధసమన్వయదర్పణం

నిఖిలవాదిమతాన్ధ్యవిదారణం |

గ్రథితవానపి సూత్రసమూహకం

మునిసుతం గురువ్యాసమహం భజే || 5 ||

యదనుభావవశేన దివంగతః

సమధిగంయ మహోస్త్రసముచ్ఛయం |

కురుచమూమజయద్విజయో ద్రుతం

ద్యుతిధరం గురువ్యాసమహం భజే || 6 ||

సమరవృత్తవిబోధసమీహయా

కురువరేణ ముదా కృతయాచనః |

సపదిసూతమదాదమలేక్షణం

కలిహారం గురువ్యాసమహం భజే || 7 ||

వననివాసపరో కురుదంపతీ

సుతశుచా తపసా చ వికర్షితౌ |

మృతతనూజగణం సమదర్శయన్

శరణదం గురువ్యాసమహం భజే || 8 ||

వ్యాసాష్టకమిదం పుణ్యం బ్రహ్మానందేన కీర్తితం |

యః పఠేన్ననుజో నిత్యం స భవేచ్ఛాస్త్రపారగః ||

ఇతి శ్రీపరమహంసస్వామి బ్రహ్మానందవిరచితం

శ్రీవేదవ్యాసాష్టకం |